

खत्म हो गया ब्रिटेन में वैक्सीन का इंतजार

By : Editor Published On : 3 Dec, 2020 06:00 AM IST



लंदन। पिछले साल 2019 के अंत में शुरू हुए नॉवेल कोरोना वायरस संक्रमण से बचाव के लिए कोविड वैक्सीन फाइजर को इस्तेमाल की मंजूरी देने वाला दुनिया का पहला देश ब्रिटेन है। इसके साथ ही ब्रिटेन ने देश में अगले सप्ताह की शुरुआत में वैक्सीन के रिलीज करने का ऐलान किया है। इस क्रम में वैक्सीन व ड्रग के ट्रांसपोर्ट के मद्देनजर स्पाइसजेट की कार्गो सेवा स्पाइसएक्सप्रेस ने कोल्ड-चेन सॉल्यूशन प्रोवाइडर्स से हाथ मिला लिया है। इन ड्रग व वैक्सीन को एक जगह से दूसरे जगह नियंत्रित तापमान में ले जाने व लाने की सुविधा होगी। इसके अनुसार, कार्गो सेवा ने विशेष सर्विस 'स्पाइस फर्मा प्रो' की शुरुआत की है। वहीं अमेरिका ने कहा है कि कोविड-19 वैक्सीन उपलब्ध होते ही देश में वितरण की पूरी तैयारी कर ली गई है।

जॉनसन एंड जॉनसन ने बताया कि यूरोप और कनाडा ने तो वैक्सीन का रियल टाइम रिव्यू शुरू कर दिया। अमेरिकी कंपनी की जांसेन यूनिट वैक्सीन के लिए कनाडा के साथ काम करती रहेगी। वहीं मॉडर्ना इंक व फाइजर ने यूरोप में वैक्सीन के लॉन्च को लेकर इमरजेंसी एप्लीकेशन दे दिया है। गत अगस्त में कनाडा ने 38 मिलियन डोज के लिए जॉनसन एंड जॉनसन के साथ डील कर लिया था। यहां मॉडर्ना, फाइजर व एस्ट्राजेनेका वैक्सीन की रिव्यू जारी है। ब्राजील के स्वास्थ्य मंत्रालय ने बताया है कि देश के लोगों, स्वास्थ्यकर्मियों व 75 वर्ष व इससे अधिक उम्र वालों को वैक्सीन के लिए प्राथमिक श्रेणी में रखा गया है। पुर्तगाल के प्रधानमंत्री एंटोनियो कोस्टा ने कहा कि आगामी जनवरी में यूरोपीय संघ की कमान आने के बाद वैक्सीन के लिए सभी यूरोपीय देशों को शीर्ष प्राथमिकता दी जाएगी। उन्होंने कहा कि जिस दिन हमारे पास वैक्सीन आएगी उसी दिन यूरोप के सभी देशों को यह भेज दिया जाएगा। PLC.

URL : <https://www.internationalnewsandviews.com/खत्म-हो-गया-ब्रिटेन-में-व/>